

11 ta' Marzu, 1955

**Imħallfin :**

Chev. Onor. W. Harding, B.Litt., LL.D., A/Pres.;

Onor. Dr. T. Gouder, LL.D.;

Onor. Dr. A. V. Camilleri, B.Litt., LL.D.

Beltram Camilleri *versus* Paolo Pace ne.

**Appell Koll-Mjaestà Tagħha r-Regina fil-Kunsill Privat —**

**Libell — Ministru — Order in Council**

**tat-22 ta' Novembru, 1910**

*L-unur ta' individwu huwa indiskutibilment haga prezzjuż; iżda b'daqshekk mhux kwistjoni ta' importanża kbira ġenerali jew*

publika, jew xort'ohra, kif irid ikun skond il-ligi biez jiġi ammess appell fid-diskrezzjoni tal-Qorti lill-Maestà Tagħha r-Regina fil-Kunsill Privat minn sentenza li tkun iddisponiet minn kwistjoni li tirrigwarda l-unur tal-kwerelant li jhossu ngurjat b'artikolu stampat f'gurnal; u dan avvolja l-imputazzjoni ngurjuza tkun saret lill-Ministru tal-Gvern, imma tkun tirrigwarda, mhux l-eżercizzju tal-funzjonijiet tiegħu ta' Ministru, imma epoka precedenti meta huwa ma kienx Ministru.

Blex il-Qorti teżerētta l-poter diskrezzjonali tagħha li tagħti permess "ex gratia" għal appell lill-Privy Council, jehtieg li l-kwistjoni bhala tali, bhulu "questio juris", tkun ta' importanza publika jew generali, jew xort'ohra; u mhix tali kwistjoni li, apparti l-apprezzament tal-fatti, tirrigwarda l-applikazzjoni tal-prinċipji ordinarji f'materja ta' libell, u xejn aktar.

Kil-kaz prezenti, l-attur, ji żmien meta kien Ministru tal-Gvern, gie lilu attribwit li qabel ma sar Ministru kien aċċetta "bribe" bhala stralċjorji f'kawża nominat mill-Qorti, u għamel kawża lill-editur tal-gurnal fejn deher l-artikola kontenenti dik l-imputazzjoni. Il-konvenut assuma li jipprova l-eritū tal-fatti, u l-Qorti zammet li huwa rreżza f'din il-prova, u helset lill-konvenut mir-responsibilitā għad-danni mitlubin mill-attur. U b'applikazzjoni tal-prinċipji fuq espusti l-Qorti eħdet it-talba ta' l-attur biez jottfjeni l-permess biez jappella minn dik is-sentenza lill-Maestà Tagħha r-Regina fil-Kunsill Privat "ex gratia".

Il-Qorti — Rat il-petizzjoni ta' l-insemni Beltram Camilleri. Li bilha espona illi b'ċitazzjoni quddiem il-Prim'Awla tal-Qorti Ċivili tal-Maestà Tagħha r-Regina hu talab il-kundanna tal-konvenut, allura editur tal-gurnal "Patria", għall-blas ta' somma ta' flus li tiġi likwidata mill-Qorti, sa £100, in vista ta' publikazzjoni fl-insemni gurnal tat-13 ta' Awissu, 1949, ta' Nota tad-Direzzjoni li l-esponenti sostna li kienet kbelluża għalih; illi b'sentenza mogħtija fl-4 ta' Ottubru, 1951, l-Onorabbli Prim'Awla tal-Qorti Ċivili aderiet għall-istanza ta' l-attur, u kkundannat lill-konvenut biex ihallas lill-esponenti, in linea ta' danni morali, is-somma ta' £25, oltre l-ispejjeż, barra dawk ġa deċiżi xort'ohra; illi l-konvenut

interpona appell minn din is-sentenza b'nota tal-11 ta' Ottubru, 1954, u b'petizzjoni preżentata quddiem din l-Onorabbli Qorti fit-12 ta' Ottubru, 1954, talab ir-revoka ta' l-imsemmija sentenza tal-prima istanza, bl-ispejjeż kontra l-esponenti; illi b'sentenza mogħtija fl-14 ta' Jannar, 1955, din l-Onorabbli Qorti laqgħet l-appell tal-konvenut, irrevokat is-sentenza appellata, u caħdet l-istanza ta' l-attur, bl-ispejjeż taż-żewġ istanzi kontra l-attur sakkombent; illi l-esponenti hass ruħu aggravat minn din is-sentenza, u jixtieq jinterponi appell minnha lill-Kunsill Privat tal-Maestà Tagħha f'London; illi l-esponent jibbaża din it-talba tiegħu fuq l-art. 2 (b) tar-Regolamenti li jirregolaw l-appelli lill-Maestà Tagħha mahruġa bl-Ordni fil-Kunsill tat-22 ta' Novembru, 1909, kif emendat bl-Ordni fil-Kunsill ieħor tal-5 ta' Novembru, 1942; u għalhekk talab li din l-Onorabbli Qorti joghħobha tagħtiegħ il-permess meħtieġ għaibex jappella lill-Kunsill Privat tal-Maestà Tagħha mis-sentenza ta' din l-Onorabbli Qorti ta' l-14 ta' Jannar, 1955;

Rat ir-risposta tal-konvenut, li biha hu oppona t-talba ta' l-attur għall-permess biex jappella lill-Kunsill Privat tal-Maestà Tagħha r-Reġina, billi l-kwistjoni involuta ma hijiex ta' importanza tali li tistħoqqilha li titressaq quddiem l-imsemmi Kunsill Privat;

Trattat l-incident;

Ikkunsidrat;

Skond l-Order-in-Council li jirregola l-appelli mill-Qorti ta' l-Appell ta' Malta lill-Maestà Tagħha r-Reġina fil-Kunsill (Vol. VI Ediz. Riv., p. 313 et seq.), hemm appell "as of right" fil-każ kontemplat fl-inċiż (a) ta' l-art. 2 ta' dak l-Order (p. 315); u jista' jsir appell "at the discretion of the Court" fil-każ illi (inċiż (b) ta' l-istess artikolu) "..... in the opinion of the Court, the question involved in the appeal is one which by reason of its great general or public importance, or otherwise, ought to be submitted to Her Majesty in Council for decision";

Kif jidher mill-petizzjoni, it-talba ta' l-attur hi bażata fuq l-inċiż (b); u ma setgħetx kienet bażata fuq l-inċiż (a), għaliex skond il-liġi (Kap. 117, art. 31), il-limiti tad-danni, kif

mitlybin fiċ-ċittazzjoni odjerna, hu ta' £100, mentri għall-jedd ta' appell skond l-inċiż (a) jehtieg li l-valur tat-talba jkun għall-anqas ta' £500;

Issa, din il-Qorti ma thossx li l-kwistjoni involuta hi tali li tiġġustifikaha li teżerċita favorevolment id-diskrezzjoni tagħha. L-unur ta' individwu hu indiskutibilmnt, kif issottopneta d-difensur ta' l-attur, haġa prezzjuża; iżda b'daqshekk ma ssex kwistjoni ta' importanza kbira generali jew publika, jew xort'ohra. Għalkemm, meta sariflu l-imputazzjoni formanti l-meritu tal-kawża, l-attur kien Ministru, l-imputazzjoni però kienet tirrigwarda mhux l-eżerċizzju tal-funzjonijiet tiegħu ta' Ministru, iżda epoka preċedenti li fiha hu kien ġie nominat mill-Qorti stralċjarju stante l-professjoni tiegħu ta' "accountant", u għalhekk kienet ġiet ammessa l-prova tal-verità in bażi għall-inċiż (c) ta' l-art. 16 Kap. 117 Ediz. Riveduta. F'każ simili, hu fl-interess tal-publiku li l-fatti jigu appurati; imma din hi ja konsiderazzjoni li tirrigwarda l-fatti, mentri, biex ikun hemm lok għall-eżerċizzju tad-diskrezzjoni ta' din il-Qorti, jehtieg li l-kwistjoni, bhala tali, bhala "questio juris", tkun ta' importanza kbira generali jew publika, jew xort'ohra;

F'dan il-każ, invece, si tratta ta' kwistjoni li, apparti l-apprezzament tal-fatti, tirrigwarda l-applikazzjoni sempliċi tal-prinċipji ordinarji f'materja ta' libell, u xejn aktar. Anki jekk għall-attur il-kwistjoni ta' fatt hi gravi, ma hemm xejn fiha ta' importanza "eċċezzjonali" (Appell "Huber ne. vs. Mattei", 22 ta' Frar, 1915). Ma hemm involut ebda "pont ta' dritt speċjali u ġdid li sejjer jiggoverna każijiet ohra; ma hemm xi kwistjoni dwar drittijiet fiskali tal-Kuruna; ma hemm xi interpretazzjoni ("construction") ta' xi Att lokali; jew xi pont ta' dritt dwar interpretazzjoni tal-Karta Kostituzzjonali. Dawn, u ohrajn "ejusdem generis", huma kwistjonijiet li jimmeritaw li jitressqu quddiem il-Privy Council (ara deċiżjonijiet riportati fil-Volum XXVI-I-862 u XXXI-I-29 u 136). Hu ċar li l-kwistjoni odjerna ma hijiex tali;

Għalhekk tiddeċidi;

Billi tiċhad it-talba, bl-ispejjeż kontra l-attur.